

# बजाज इलेक्ट्रिकल्स मुंबई में आर एंड डी सेंटर स्थापित करेगी

कोलकाता, 5 नवंबर (जनसत्ता)। भारत में वाटर प्यूरीफायर्स कूकर्स, आयरन आदि बनाने वाली देश की अग्रणी कंपनी बजाज इलेक्ट्रिकल्स लिमिटेड अगले एक-दो वर्षों के भीतर मुंबई में अपना रिचर्स एंड डेवलपमेंट (आर एंड डी) सेंटर स्थापित करेगी। यह जानकारी शनिवार को एक प्रेस कांफ्रेंस में बजाज इलेक्ट्रिकल्स के चेयरमैन शेखर बजाज के वरिष्ठ पदाधिकारी अनंत बजाज ने पत्रकारों को दी।

शेखर ने बताया कि इस आर एंड डी सेंटर पर कितना निवेश होगा, यह बताना अभी मुश्किल है। बजाज ने बताया कि वर्ष 2010-11 में बजाज इलेक्ट्रिकल्स लिमिटेड

की कोलकाता शाखा का कुल कारोबार 123.91 करोड़ रहा।

बीते वर्ष की तुलना में इसमें 22 प्रतिशत और संचयी आधार पर इसमें 30 प्रतिशत की वृद्धि दर्ज की गई है। उन्होंने यह भी बताया कि अप्रैल-अक्टूबर 2011 की अवधि में

कोलकाता शाखा का कुल कारोबार 77.62 करोड़ से अधिक रहा, जो कि पिछले वर्ष की तुलना में 20 प्रतिशत से अधिक की वृद्धि है। मालूम हो कि बजाज इलेक्ट्रिकल्स बजाज समूह की एक इकाई है। इसका टर्नओवर 35,000 करोड़ है।